

उत्तरांचल शासन

कार्यालय ज्ञाप

समेकित जलागम प्रबन्ध परियोजना के संचालन के लिए प्राधिकृत के गठन के संदर्भ में यह निर्णय लिया गया है कि जलागम प्रबन्ध परियोजनाओं के सुगम संचालन हेतु एक प्राधिकृत समिति (Empowered Committee) गठित करने की राज्यपाल महोदय सहर्ष स्वीकृति प्रदान करते हैं इस प्राधिकृत समिति के निम्न सदस्य होंगे।

- | | |
|---|----------------------|
| 1. प्रमुख सचिव / आयुक्त
वन एवं ग्राम्य विकास शाखा, उत्तरांचल शासन | अध्यक्ष |
| 2. सचिव,
वित्त विभाग या उनके द्वारा नामित अधिकारी | सदस्य |
| 3. सचिव,
वन विभाग या उनके द्वारा नामित अधिकारी | सदस्य |
| 4. सचिव,
कृषि विभाग या उनके द्वारा नामित अधिकारी | सदस्य |
| 5. सचिव,
पशुपालन विभाग या उनके द्वारा नामित अधिकारी | सदस्य |
| 6. सचिव,
उद्यान विभाग या उनके द्वारा नामित अधिकारी | सदस्य |
| 7. सचिव,
लघु सिंचाई विभाग या उनके द्वारा नामित अधिकारी | सदस्य |
| 8. ई०ई०सी० द्वारा नामित प्रतिनिधि | विशेष आमंत्रित सदस्य |
| 9. विश्व बैंक द्वारा नामित प्रतिनिधि | |
| 10. कृषि मंत्रालय, भारत सरकार द्वारा नामित प्रतिनिधि | |
| 11. परियोजना निदेशक दूनवैली एवं आई०डब्ल्यू०डी०पी०,
शिवालिक (हिल्स-११), उत्तरांचल | सदस्य |
| 12. मुख्य परियोजना निदेशक, जलागम प्रबंध निदेशालय,
उत्तरांचल, देहरादून | सदस्य/सचिव |

(2) प्राधिकृत समिति परियोजना के कार्य कलापो पर विचार करने हेतु प्रत्येक वर्ष में ३ माह की अवधि में कम से कम एक बार बैठक करेगी। बैठक में कम से कम तीन व्यक्तियों की उपस्थिति अनिवार्य होगी।

(3) प्राधिकृत समिति किसी भी व्यक्ति जो कि अपने पद के कारण समिति के सदस्य का पद धारण करता हो, की अनुपस्थिति में भी कार्य करेगी।

3. प्राधिकृत समिति के अधिकार

प्राधिकृत समिति के कार्य, अधिकार एवं कर्तव्य निम्न होंगे। प्राधिकृत समिति स्वयं अपने स्तर के कार्यों के सम्यक् रूप से सम्पादन हेतु प्रतिबंध/उपबन्ध निर्धारित कर सकती है।

- (1) जलागम प्रबंध परियोजना की वार्षिक कार्य योजना का अनुमोदन करना तथा सदस्य/सचिव की संस्तुति के आधार पर समय-समय पर संशोधन करना व एतद्वारा उपरोक्त संशोधन सहित कार्य योजना को अनुमोदित करना।
- (2) अनुदान एवं ग्रांट की ऐसी शर्तों के अन्तर्गत स्वीकार करना, जिन्हें वह उचित समझती हो।
- (3) जलागम प्रबंध परियोजना में पदों के सृजन, सेवा स्थानान्तरण/प्रतिनियुक्ति या सीधे भरे जाने पर विचार करना।
- (4) सदस्य/सचिव तथा अन्य किसी अधिकारी को अधिकारों का प्रतिनिधायन करना।
- (5) कार्यों के सम्पादन के लिए समिति अथवा उप समिति नियुक्त करना उसे विलुप्त करना।
- (6) परियोजना के उद्देश्यों की पूर्ति हेतु कोई भी अन्य ऐसा कार्य करना जो कि कथित उद्देश्यों की पूर्ति हेतु आवश्यक हो, प्रतिबन्ध यह होगा कि समिति ऐसे विषयों पर शासन में उन विभागों को संदर्भित करेगी जिनसे कर्मचारी/अधिकारी प्रतिनियुक्ति पर लिये गये हों, यदि कोई विषय उनकी सेवा शर्तों से संबंधित हो।
- (7) समिति को परियोजना के कार्यों पर पूर्ण वित्तीय एवं तकनीकी नियंत्रण होगा।
- (8) परियोजना के पदों के सृजन, सेवा स्थानान्तरण/प्रतिनियुक्ति पर या सीधे भरे जाने पर विचार कर परियोजना के लिए पदों की संख्या पर अपनी संस्तुति वित्त विभाग को प्रेषित करेगी।


प्राधिकृत समिति की बैठक की कार्यवाही :

- (1) प्रमुख सचिव/आयुक्त वन एवं ग्राम्य विकास शाखा, उत्तरांचल शासन समिति के अध्यक्ष होंगे व समिति की समस्त बैठकों की अध्यक्षता करेंगे।
- (2) समिति की किसी बैठक से पूर्व प्रत्येक सदस्य को कम से कम 10 (दस) दिन के पूर्व सूचना दी जायेगी।
- (3) अध्यक्ष स्वयं बैठक आहूत करने में सक्षम है, बशर्ते कि इस प्रकार बैठक बुलाये जाने के संबंध में कोई मांग पत्र प्राप्त हो जो कि सदस्यों द्वारा अथवा सदस्य व्यक्तियों द्वारा हस्ताक्षरित हो।

(4) प्राधिकृत समिति का व्यवसाय लिखित प्रस्ताव द्वारा जो कि समस्त सदस्यों के संज्ञान में पूर्व में लाया गया हो, अथवा परिचालित हो, द्वारा भी किया जायेगा.

5. वर्ष में किये गये कार्यों के विषय में एक वार्षिक रिपोर्ट प्राधिकृत समिति द्वारा राज्य सरकार, भारत सरकार एवं वाह्य पोषित संस्था व समिति के सदस्यों के सूचनार्थ प्रस्तुत की जायेगी. वार्षिक रिपोर्ट में आय-व्यय का विवरण तथा आडिट लेखा का उल्लेख भी होगा.


6. यह आदेश वित्त विभाग द्वारा पत्रावली 275/जलागम/2001 पर व्यक्त सहमति के उपरंत जारी किये जा रहे हैं.


(डा० आर०एस० टेलिया)
प्रमुख सचिव एवं आयुक्त

संख्या : 148 / तद्दिनांकित.

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित :

1. प्रमुख सचिव/आयुक्त, वन एवं ग्राम्य विकास शाखा, उत्तरांचल शासन, देहरादून.
2. सचिव, उत्तरांचल शासन, देहरादून.
3. सचिव, वित्त विभाग, उत्तरांचल शासन, देहरादून.
4. सचिव, वन विभाग, उत्तरांचल शासन, देहरादून.
5. सचिव, कृषि विभाग, उत्तरांचल शासन, देहरादून.
6. सचिव, पशुपालन विभाग, उत्तरांचल शासन, देहरादून.
7. सचिव, उद्यान विभाग, उत्तरांचल शासन देहरादून.
8. सचिव, लघु सिंचाई विभाग, उत्तरांचल शासन, देहरादून.

आज्ञा से

(डा० आर०एस० टेलिया)
प्रमुख सचिव एवं आयुक्त
वन एवं ग्राम्य विकास शाखा